

TIFKIRIET TA' RUŻAR BRIFFA

Ta' ĠANNI BONNICI

L-EWWEL darba li smajt l-isem ta' Rużar Briffa kien meta ftaħt il-Grammatka ta' Dr. A. Cremona u qrajt silta mill-poeżija *Lil Ommi*. Din l-istrofa li kienet tibda

Fejn taf għaziż'ommi

baqghet imwahnha f'moħħi u l-ewwel darba li kelli ħin niftaħ it-tieni ktieb tal-*Ward ta' Qari Malti*, qallibtu kollu biex nara nsibx dik l-għanja mexxejja u sabiha. Izda kien kollu ta' xejn.

Ergajt qallibtu mill-ġdid, għax ħsibt li f-ewwel tftitx kienet ħarbitli minn taħt għajnejja. Biss, nista' ngħid, dik it-tftitxija, għalkemm għalxejn, swietli biex nara għanja oħra, għanja li tbikki imma, f-istess waqt, li tghallem, l-għanja ta' l-imġiddem innikket għaliex m'għandux x'joffri lill-Madonna imma li għandu tama sħiħa, qawwija u bla miksura, li din tista' tfejqu.

Għadda ż-żmien u, bħala tnejjija għad-dhul f-Università, ħtiegli nieħu xi ftit privat biex ngħaddi mill-Matrikola tal-Malti. Dan, niftakar sew, kien f-1960.

F'wahda mill-lezzjonijiet, l-għalliem beda jfissrilna l-*Għanja ta' l-Imnikket*. Izda qabel ma bdielna qalilna hekk: "Jekk tridu tifhem dil-poeżija jkollkom ta' bil-fors tisimghu l-ġrajja tagħha għaliex hi marbuta magħha". Qalilna li meta l-kittieb kien tabib tal-isptar tal-lebbużi, mar fuqu l-kappillan li kien marid ukoll u b'lehen miksura qallu "Int ktibt fuq hafna nies, għaliex ma tiktibx xi haġa fuqna?"

Dak il-ħin ġibt quddiem għajnejja lil Rużar Briffa bil-qiegħda fuq maqgħad quddiem il-mikteb jagħmel minn kollox biex itemm l-għanja u malli jispiċċaha jagħtiha lill-kappillan li, bid-dmugħ iġelben ma' haddejha, jiż-żib haġr.

Kif wasalt id-dar qbadt naqraha. Hassejt id-dmugħ jaħraq ma' haddejja u għedt li l-poeta kien jaf iħoss għal dawk li jgħixu madwaru.

Dawn il-ħsus kibru meta s-sena l-oħra qrajt l-artiklu tiegħu fuq Dun Karm. Meta wasal biex jitellem fuq it-tabib Bonnici, sieħbu ma qalx ħlief xi sitt kelmiet. Dawk il-kelmiet meta taqrahom u tixtarrhom issib li kienu tassew herġin mill-qalb ta' ħabib.

Illum it-tabib Briffa m'għadux magħna. Izda jekk miet hu, l-għanja

tiegħu tibqa' u magħha jibqgħu t-tifikiriet sbieħ li tħalli għanja ta' dik il-għamla.

U issa bhala wirja ta' qima lil missier il-Għaqda tagħna ktibtlu dan is-sunett:

LIL RUŻAR BRIFFA

*Miet Missier il-Għaqda, miet Briffa t-Tabib,
Hekk griet l-aħbar li ħasditna bħal berqa
Waħna ulied l-Għaqda, Missier, tliġna ħabib
U sħetna l-mewt, għax għamlet din is-serqa.*

*Int mitt; ġismek jitmermer, iżda tibqa'
L-kitba tiegħek, oħla w tfuli iżjed mill-ward,
Il-kliem sabiħ, Rużar, warajk għad jibqa'
Bib issaħħar aktar nies milli saħħart.*

*Aħna nħobbuk, għall-ġid li għamilt magħna
Għax int ħabbejt lill-Malti, għalkemm tabib,
Għax waqqast Għaqda, f-Alma Mater tagħna,
Flimkien ma' sieħbek ieħor, li tagħha kien ħabib.*

*Missierna kbir, jekk minna l-mewt firditek,
Tagħlix, tibkix, għax bija le qerditek!*